



அதிகாரப்பரவலாக்கமும்
காணி அதிகாரங்களும்

அரசியல் தீர்வு
யோசனைகளும்
காணி
அதிகாரங்களும்



தென்னிலங்கையில் வாழும் சிங்கள மக்களைப் போலவே வடபகுதித் தமிழ் மக்களது அடிப்படைக் கோரிக்கைகளிலும் பிரதான இடத்தை வகிப்பது காணி. இந்த இரண்டு இனங்கள் மத்தியிலும் நீண்ட காலமாக இருந்து வரும் துன்ப துயரங்கள், கோரிக்கைகள் அனைத்திலும் பிரதான இடத்தை வகிப்பது காணியில்லாப் பிரச்சினையாகும். சில காலங்களுக்கு முன் சாதாரண மக்களிடையே எழுந்த இப்பிரச்சினைக்குச் சரியான தீர்வை வழங்குவதில் அரசாங்கங்கள் தொடர்ந்து தாமதம் காட்டின. இதனால் தமிழ் மக்களிடையே இருந்த விரக்தி சுவாலை விட்டு எரிய ஆரம்பித்தது. வடக்கு, கிழக்கு வாழ் மக்களுக்குச் சொந்தமான காணிகளுள் பெரும்பாலானவை வளமற்றவை என்பது ஏற்கப்படவேண்டியதே. பௌதீக வளங்களின் அடிப்படையிலும் அவை கீழ் நிலையில் உள்ளதோடு, கைத்தொழில் நடவடிக்கைகளும் அப்பகுதிகளில் மேற்கொள்ளப்படாமையால் யாழ்ப்பாண மக்களது காணி தொடர்பான தேவையும் எதிர்பார்ப்பும் கனவாய்ப் போவதைக் காண அவர்கள் விரும்பவில்லை.

நிலமும் பண்பாடும்

வடக்கு, கிழக்குப் பிரதேசத்தின் பெரும்பகுதி அடர்ந்த காடுகளால் மூடப்பட்டுள்ளது. இதனைத் தவிர பெரும் பகுதி நிலம் வளமற்ற பூமியாகவே உள்ளது. வடக்கு, கிழக்கு விவசாயிகள் பெரும் தைரியத்தோடு நிலத்தை வளப்படுத்தவும் அங்கு விவசாயத்தை வெற்றிகரமாகச் செய்யவும் ஆற்றல் பெற்றுள்ளார்கள். கடும் உழைப்போடு விவசாயம் செய்வதிலும் ஆர்வத்தோடு அதில் ஈடுபடுவதிலும் வடக்கு, கிழக்கு வாழ் விவசாயிகள் நாட்டிலுள்ள ஏனைய விவசாயிகளைவிட தைரியமிக்க மக்கள் குழுவினர் என்பது பிரசித்தம். காணிப் பற்றாக்குறை, வளமற்ற பூமி, அடர்ந்த



காடுகள், குறைந்த சனச்செறிவு போன்ற பிரதி கூலமான நிலைகள் மத்தியிலும் கூட வடபகுதித் தமிழ் மக்கள், பன்னெடுங் காலமாக கௌரவமிக்க தனித்துவமான பண்பாடொன்றைக் கட்டியெழுப்பினார்கள். வடக்கு, கிழக்கின் பண்பாட்டிணைக் கட்டியெழுப்புவதில் பாரிய

பங்கை வகித்தவர்கள் வடபகுதி விவசாயிகளாவர். தாம் அனுஷ்டிக்கின்ற சமய தத்துவங்களோடொட்டிய வாழ்க்கை முறையான விவசாயத்தில் ஈடுபடுவதற்கு தமிழ் மக்கள் மேற்கொள்ளும் முயற்சியை நாம் புரிந்து கொள்ளவேண்டும்.

தேரியசாலிகளான இந்த யாழ்ப்பாண விவசாய மக்களின் கோரிக்கைகளையும் துன்ப துயரங்களையும் புரிந்து கொள்ளவோ, அவற்றுக்குத் தீர்வு வழங்கவோ கடந்த அரசாங்கங்கள் எந்த முயற்சியும் மேற்கொள்ளவில்லை. நாட்டில் மேற்கொள்ளப்பட்ட பல்வேறு அபிவிருத்தித் திட்டங்கள் மற்றும் பல்நோக்குத் திட்டங்களை ஒழுங்கமைத்தபோது வடபகுதி விவசாயிகள் மத்தியில் காலாகாலமாக குவிந்து வந்த அடிப்படைக்கோரிக்கைகளுக்கும் துன்ப துயரங்களுக்கும் தீர்வு வழங்கும் ஆர்வம் திட்ட அமைப்பாளர்களிடம் இருக்கவில்லை. இதனால் நாட்டில் உரு



வாக்கப்பட்ட பாரிய அளவிலான அபிவிருத்தி மற்றும் பல நோக்குத் திட்டங்கள் எதனாலும் வடபகுதி தமிழ் மக்களுக்கு எந்தப் பயனும் சிடைக்கவில்லை. அவர்களது வாழ்க்கைத் தரத்தை உயர்த்திக் கொள்வதற்கு ஆதாரமாகவும் அவை அமையவில்லை. தம்மை வருத்துகின்ற கடுமையான

காணிப் பற்றாக்குறைப் பிரச்சினையைத் தீர்ப்பதற்காவது பயன்படாத விதத்தில் அபிவிருத்தித் திட்டங்கள் உருவாக்கப்பட்டதால் தமிழ் மக்களது விரக்தி, குரோதத் திசைநோக்கி தர்க்கபூர்வமாகப் பயணம் செய்யலாயிற்று. இதனால் சம்பந்தப்பட்ட நிறுவனத்தின் மேலும், அரசின் மேலும் தமிழ் மக்கள் கொண்டிருந்த நம்பிக்கை படிப்படியாக பாதிக்கப்படலாயிற்று.

நியாயமான உரிமை

தாம் பிறந்து வாழ்ந்த தனித்துவமான பண்பாடொன்றை உருவாக்க ஆதாரமாயிருந்த பூமியின் நிலப்பயன்பாடு சார்ந்த அனுகூலமான கோரிக்கைகள், இற்றைக்கு முன்று நான்கு தசாப்தங்களுக்கு முன்பே ஆரம்பமாயிற்று. தாம் பல்லாண்டு காலமாக வாழ்ந்த சீவியத்தோடு



நெருங்கிய பூமிபற்றியும் அதன் மண், வளம் வளமற்ற தன்மை பற்றி கொழும்பில் வாழும் திட்டமில் அதிகாரிகளைவிட குறித்த பகுதியில் வாழ்ந்த தமிழ் மக்களே நன்கு அறிந்து வைத்து இருந்தனர். எனவே தமக்காக மேற்கொள்ளப்படும் காணிப் பயன்பாடு அதற்கான

திட்டங்கள் என்பவை தமது கருத்துக்கும் பாரம் பரியமான அறிவுக்கும் பொருத்தமான விதத்தில் அமைக்கப்பட வேண்டும் என்ற சுயமான உரிமையை பல காலங்களாக அந்த விவசாயிகள் கோரிவந்துள்ளார்கள்.

தமிழ் மக்களது இந்த உத்வேகமானதும் யதார்த்த பூர்வமானதுமான குரல், தமிழ் மக்களது பிரதிநிதிகள் வாயிலாக விடுக்கப்பட்ட கோரிக்கைகளிலும் மேற்கொள்ளப்பட்ட ஒப்பந்தங்களிலும் இடம் பெற்றிருந்தது. 1957 இல் சமர்ப்பிக்கப்பட்ட பண்டாரநாயக - செல்வநாயகம் ஒப்பந்தத்திலும் 1965 ட்லி - செல்வநாயகம் ஒப்பந்தத்திலும் அண்மையில் முன்வைக்கப்பட்ட 1987 இலங்கை - இந்திய ஒப்பந்தத்திலும் காணி சம்பந்தப்பட்ட சுயநிர்ணய முடிவை எடுக்கும் உரிமை தமிழ் மக்களுக்கு ஒப்படைக்கப்பட வேண்டும் என்ற உடன்பாடு ஏற்றுக் கொள்ளப்பட்டது. குடியேற்றத் திட்டங்களில் தமது அதிகாரத்துக்குட்பட்ட பகுதிகளில் உள்ள காணிகள் பெறத்

தகுதியுடையோரைத் தெரிவு செய்யும் அதிகாரமும் அத்தகைய திட்டங்களில் நியமிக்கப்படும் அதிகாரிகளைத் தெரிவு செய்யும் அதிகாரமும் தமிழ் மக்களைப் பெரும்பான்மையாய்க் கொண்ட பிராந்திய சபைகளுக்கு வழங்கப்பட வேண்டும் என்ற உடன்பாடு ஏற்றுக் கொள்ளப்பட்டது. 1965 மார்ச்சு மாதத்தில் சமர்ப்பிக்கப்பட்ட டட்லிசேனாநாயக-செல்வநாயகம் ஒப்பந்தத்திலும் இந்த நிலை ஏற்றுக் கொள்ளப்பட்டதோடு உறுதிப்படுத்தப் பட்டது. குடியேற்றத் திட்டங்களின் கீழ் வடக்கு, கிழக்கு பகுதிகளில் காணிகள் விநியோகிக்கப்படும்போது பின்வரும் முக்கிய அம்சங்கள் ஏற்றுக் கொள்ளப்பட்டன :-

- (அ) வடக்கு, கிழக்கு மாகாணங்களின் காணிகள் பகிர்ந்தளிக்கப்படும்போது குறித்த மாவட்டத்தில் வாழும் நிலமற்ற மக்களுக்கு முதலிடம் வழங்கப்பட வேண்டும் ;
- (ஆ) இரண்டாவது இடம், வடக்கு, கிழக்கு மாவட்டங்களில் வாழும் தமிழ் பேசும் மக்களுக்கும் ;
- (இ) முன்றாவது இடம், நாட்டின் ஏனைய பாகங்களில் வாழும் தமிழ் பிரசைகளுக்கு முன்னுரிமை அளிக்கும் விதத்தில் இலங்கைப் பிரஜைகளுக்கு வழங்கப்பட வேண்டும்.

காணி சம்பந்தமாக அப்போதிருந்த அரசாங்கங்களுக்கும் தமிழ் மக்களது அரசியல் பிரதிநிதிகளுக்கும் இடையே மேற்கொள்ளப்பட்ட இந்த உடன்பாடுகளுக்கு உந்து சக்தியாக இருந்தது வடக்கு, கிழக்கு வாழ் விவசாய மக்களது துன்ப துயரங்களும் கோரிக்கைகளுமே என்பது வெள்ளிடை மலை. விவசாய மக்களிடமிருந்து வெளிப்படுத்தப்பட்டு அரசியல் பிரதிநிதிகள் வாயிலாகச் சமர்ப்பிக்கப்பட்ட இந்தக் கோரிக்கைகளில் உடன்பாடு காணப்பட்ட போதிலும் சந்தர்ப்பவாத சக்திகளினால் கிளப்பப்பட்ட இடையூறுகளினால் பிரச்சினைத் தீர்வுக்கான முயற்சிகள் கைவிடப்பட வேண்டி ஏற்பட்டது.



பொறுப்பு வாய்ந்த அரசொன்றாக

பொறுப்பு வாய்ந்த அரசு என்ற அடிப்படையில் விவசாயிகளின் பிரச்சினையைத் தீர்க்க வேண்டிய கடப்பாடு எம்மீது சுமத்தப்பட்டுள்ளது. தெற்காயினும் வடக்கு, கிழக்காயினும் இந்தப் பொறுப்புக்களிலிருந்து நழுவிச் செல்லவோ, புறந்தள்ளவோ அரசாங்கத்தினால் முடியாது. ஏனெனில் பல்லாண்டுகளுக்கு முன்பிருந்தே எமது நாட்டின் பண்பாட்டை உருவாக்கியவர்கள் அவர்கள். அந்த அந்த இனங்களுக்குரிய ஒழுக்க



மரபுகளையும் பாரம்பரிய நடைமுறைகளையும் உருவாக்கியவர்களும் அவர்களே. இனத்துக்குரிய வாழ்க்கை நோக்கைப் படைத்தவர்களும் அவர்களே. இவையனைத்துக்கும் தாம் காலூன்றிய பூமி, அவர்களுக்கான உரிமையை அளித்தது. இதனால் நிலம் சம்பந்தமாக உச்சக் குரலெழுப்

பவும், கோரிக்கை விடுக்கவும் குறித்த பிரதேச விவசாயிகளுக்கு உரிமை உண்டு. இந்தக் கோரிக்கைகளுக்கு சாவதானமாக செவிமடுத்ததன் பயன்பாடான இந்த அதிகாரப் பரவலாக்கம் தீர்வு யோசனைகளினால் பல காலங்களாக வடக்கு, கிழக்கு வாழ் விவசாயிகள் மத்தியில் குவிந்திருந்த பிரச்சினைகளுக்கு அதிகபட்சத் தீர்வொன்று முன் வைக்கப்பட்டுள்ளது.

அரசியல் தீர்வு யோசனைகளில் காணி விவகாரம்

இன்று எழுந்துள்ள இனப்பிரச்சினை, பல்வேறு பிரச்சினைகளின் கூட்டு என்றால், அதில் முக்கியமான பிரச்சினையாக இருப்பது வடக்கு, கிழக்குப் பிரதேசக் காணிப் பிரச்சினையாகும். வெளியில் இருப்போர், இவ்வாறான பிரச்சினைகள் எதுவுமில்லை என்று குரல் எழுப்பினாலும், நெடுங்காலமாக இந்தப் பிரச்சினையோடு முட்டி மோதிப் போராடியவர்களுக்கே அப் பிரச்சினையின் தன்மை புரியும். இந்தக் காணிகள் மூலமாக தமதும் தமது சந்ததியினரதும் எதிர்காலத்தை உருவாக்குதல் பற்றி சரியான கருத்தொன்றை, போராடும் மக்களே கொள்வார்கள்.

எனவே இன்றைய பொது ஜன ஐக்கிய முன்னணி அரசாங்கம் அதிகாரப் பரவலாக்கல் தீர்வு யோசனைகள் மூலம் பிராந்திய சபைகளை

உருவாக்கி மக்களது வாக்குகளால் தெரிவு செய்யப்படும் குறித்த பிராந்திய சபைகளுக்கு காணி தொடர்பான அதிகாரத்தை வழங்க நேர்மையோடு முன்வந்துள்ளது.

வடக்கு, கிழக்கு வாழ் மக்களிடையே இன்று எழுந்துள்ள காணி சம்பந்தமான துன்ப துயரங்கள் இல்லாதொழியும் விதத்தில் காணி சம்பந்தமான மாற்றுப் பாவனைக்கு அரசாங்கம் யோசனைகளை முன்வைத்துள்ளது. காணிப் பயன்பாடு தொடர்பான அந்தப் புதிய கொள்கையைத் திட்டமிடுவதற்கு வடக்கு, கிழக்கு வாழ் மக்கள் நெடுங்காலமாக முன்வைத்த கோரிக்கைகளை ஆழமாக ஆய்ந்துள்ளது.

அதிகாரப் பரவலாக்கல் தீர்வு யோசனைகளில் காணிக் குடியமர்வு விடயத்தில் வடக்கு, கிழக்கு வாழ் மக்களுக்கு எப்போதும் இல்லாத வகையில் வசதிகள் திட்டமிடப்பட்டுள்ளன. இது காலவரை மத்திய அரசாங்கத்தின் விவகாரம் என்றிருந்த காணிகள் விடயம் அதிகாரப்



பரவலாக்கல் யோசனைகளின் கீழ் பிராந்திய சபை விவகாரமாக மாற்றப்பட்டுள்ளது. இதனால் குறித்த பகுதியில் காணிகள் தொடர்பாகத் தீர்மானம் எடுக்கும் அடிப்படை உரிமை, குறித்த பகுதி மக்களது வாக்குகளால் தெரிவு செய்யப்படும் மக்கள் பிரதிநிதிகளுக்கு வழங்கப்படுகிறது. மத்திய அரசாங்கம் தனது தேவைக்காக பிராந்தியங்களிலிருந்து காணி பெறும்போது பிராந்திய சபையிடம் ஆலோசனை பெறும்.

இதற்கு முன் இவ்விடயமாக வடக்கு, கிழக்குப் பகுதிகளிலிருந்து விடுக்கப்பட்ட கோரிக்கைகளுக்கு அனுகூலமான முறையிலே எதிர் காலத்தில் குடியேற்றத் திட்டங்களில் குடியமர்த்தும் போதுள்ள ஏற்பாடுகளை அரசாங்கம் முன்வைத்துள்ளது. எதிர்காலத்தில் குடியமர்த்துதல் தொடர்பான திட்டங்களில் குறித்த மாவட்ட நபர்களுக்கே முன்னுரிமை வழங்கப்படும். அடுத்த முன்னுரிமை குறித்த பிராந்தியத்தில் வாழ்வோருக்கு வழங்கப்படும்.

நில உரித்துடைமை, நிலத்தைப் பாரப்படுத்தல், பிறருக்கு பாரப்படுத்தல், நிலப் பயன்பாடு, நிலத்தில் குடியிருத்தாட்டல், நிலத்தை அபிவிருத்தி

செய்தல் என்பன உட்பட காணி, காணி சார்ந்த உரிமைகளை நடைமுறைப்படுத்துவதற்கு நிர்வாக அதிகாரசபைக்குத் தேவையான உரித்தாண்மை புதிய தீர்வு யோசனை மூலம் வழங்கப்பட்டுள்ளது.

பொது ஜன ஐக்கிய முன்னணி அரசு அதிகாரப் பரவலாக்கல் தீர்வு யோசனைகள் வாயிலாக அறிமுகம் செய்துள்ள காணி சம்பந்தப்பட்ட புதிய மானியங்களால் வடக்கு, கிழக்கு பிரதேசக் காணிப் பிரச்சினை முற்றாகத் தீர்க்கப்படும். இதன் வாயிலாக அவர்களது பாரம்பரியமானதும் நவீனமானதுமான விவசாயமுறைகளில் பண்புரீதியான முன்னேற்றமும் ஏற்படும்.

அரசு முன்வைத்துள்ள வடக்கு, கிழக்கு மக்களுக்கு அனுகூலமான ஒழுங்குவிதிகள் அடங்கிய இந்த அரசியல் தீர்வு யோசனைகளினால், யுத்தத்துக்கு ஏதுவான காரணிகளும் நீங்கிவிடும். எனவே யுத்தத்துக்காகச் செலவழித்துள்ள பெருந்தொகையான பணம் பிராந்தியத்தியனதும் நாட்டினதும் அபிவிருத்திக்குக் கொடுக்கக் கூடியதாயிருக்கும். இதனால் நீர்ப்பாசன கருத்திட்டங்களும் விவசாயம் சார்ந்த பல கருத்திட்டங்களும் உருவாக்கப்படும். இதனால் இன்று சிரமப்பட்டு துன்ப துயரங்களுடன் செய்யப்படும் வடக்கு, கிழக்குப் பகுதி விவசாயம் இலகுவானதும் அதிர்ஷ்டமானதுமாக அமையும்.

யுத்தத்தை முடிவுக்குக் கொண்டுவர -

வடக்கு, கிழக்கு வாழ் மக்களது நியாயமானதும் துன்ப துயரங்களைக் கொண்டதுமான பிரச்சினைகள் தனிநாட்டுக்கான போராட்டத்துக்கு வழி வகுத்தது. எனினும் இந்தத் தீர்வு யோசனைகளினால் அந்தத் துன்ப துயரங்களிற் பெரும்பாலானவை அகன்றுவிடும். காணிப் பிரச்சினையே இந்தத் துன்ப துயரங்களில் முக்கிய இடத்தை வகிக்கிறது. இது கூட இந்தத் தீர்வு யோசனைகள் வாயிலாக மேற் காட்டியவண்ணம் முடிவடைந்து



விடும். பிரச்சினைகளினால் எழும் துன்ப துயரங்களுக்கு நிரந்தரத் தீர்வு வழங்கப்படும். முன்பிருந்த அரசாங்கங்கள், இவ்வாறான பிரச்சினைகளுக்கு நிரந்தரத் தீர்வுகளை வழங்காமல் ஆறப் போட்டமையால் பிரச்சினை சிக்கலுக்

குள்ளாகி தனிநாடு கோரும் அளவுக்கு நிலைமை தீவிரமாகியது. எனினும், இந்த தீர்வு யோசனைகள் வாயிலாக எதிர்காலத்திலும் அனுகூலம் தரத் தக்கதாக இப்பிரச்சினைகள் தீர்க்கப்படுவதால் தனிநாடு கோருவதற்கான ஏதுக்களும் இல்லாதொழித்துவிடும்.

தனிநாட்டுக் கோரிக்கையினால் வடக்கு, கிழக்கு வாழ்மக்கள் வார்த்தையில் விளக்கமுடியாத அளவுக்கு பல பிரச்சினைகளுக்கு முகம் கொடுக்கலானார்கள். தமது துணைவர்களை, பிள்ளைகளை, சகோதரர்களை இழந்து விடுவதற்கும் யுத்தம் காரணமாயிற்று. தமது சமயத்தாலும் பண்பாட்டுப் பாரம்பரியங்களாலும் மேம்படுத்திக் கொண்ட விழுமியங்கள், யுத்தத்தினால் அழிந்து போவதை கண்முன்னாலேயே நீங்கள் கண்டு கொண்டீர்கள். யார் யுத்தத்தை உருவாக்கினார்கள்? யுத்தத்தை ஆரம்பித்தவர்கள் அதனை முடிவுக்குக் கொண்டு வர மேல்பூச்சாக முயற்சி செய்தார்கள். எனினும் பொது ஜன ஐக்கிய முன்னணி அரசு, யுத்தத்துக்கு ஏதுவான காரணிகளை அகற்றுவதன் மூலமும் அதற்குத் தீர்வை வழங்குவதன் மூலமும் யுத்தத்தை முடிவுறச் செய்யும் முயற்சிகளை மேற்கொண்டது. அந்தத் தீர்வு இந்த அரசியல் யோசனைகள் மூலம் வழங்கப்பட்டுள்ளது.

யுத்தம் மனிதத்தன்மையற்றது. இது மனிதனுக்கும் அவனது எதிர்காலத்துக்கும் பரம விரோதியாகும். யுத்தம் தானாக உருவாவதில்லை. நெடுங்காலமாக உருவாகி வந்த மக்களது துன்ப துயரங்களே இதற்கு ஏதுவாயிற்று. இந்தக் காரணிகளை அகற்றுவதன் மூலம் யுத்தத்தை ஒழிக்கலாம் என்று அரசாங்கம் நம்புகிறது. எனவே, வடக்கு, கிழக்கு வாழ் மக்களது காணிப் பிரச்சினை உட்பட பல்வேறு பிரச்சினைகளுக்கு இந்த அரசியல் தீர்வு யோசனை வாயிலாக தீர்வுகள் முன் வைக்கப்பட்டுள்ளன. இதற்கு உங்கள் அங்கீகாரம் மட்டு மல்ல அதனை வெற்றி பெறச் செய்வதற்கு உங்கள் அர்ப்பணிப்பையும் அரசாங்கம் எதிர்பார்க்கிறது.

இலங்கை அரசாங்க அச்சகத்தில் அச்சிடப்பெற்றது.

ஆக்கம் : அரசியலமைப்புச் சீர்திருத்தம் மற்றும் ஆய்வுத் தகவல் நிலையம்,
நீதியமைச்சு
கொழும்பு 12.

வெளியீடு : வெண்தாமரை இயக்கம்,
152, காலி வீதி,
கொழும்பு 03.